



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 10 (1473) 4 САКАВІКА 2020 г.

У Гарадзенскім аблвыканкаме напісалі беларускамоўную дыктоўку

У Міжнародны дзень роднай мовы сотні ахвотных у розных установах Гарадзеншчыны сталі ўдзельнікамі абласнога дыктанта. Да маштабнай беларускамоўнай акцыі далучыліся і студэнты, і педагогі, і супрацоўнікі органаў улады.

У аблвыканкаме сёння было ўсё як некалі ў школе: сапраўдны настаўнік, фірмовыя бланкі і ніякіх падказак. Тэкст, які прапанавалі ўдзельнікам, быў прысвечаны



75-гадзю Перамогі ў Вялікай Айчыннай вайне і, дарэчы, ён быў дастаткова няпростым: з-за неўважлівасці можна было лёгка зрабіць памылку, але ж адзнак тут ніхто не ставіў, таму што галоўная мэта не ў гэтым.

- Хо-
чацца ўспо-
міць слова
Францішка
Багушэвіча:
"Не пакіда-

йце ж мовы нашай беларускай, каб не ўмёрлі", - сказаў старшыня галоўнага ўпраўлення ідэалагічнай работы і па справах моладзі Аляксандр Вярсоцкі. - Такія акцыі нам патрэбны, каб кожны сваім асабістым прыкладам мог нагадаць аб сэнсе гэтых слоў тым, хто побач, каб прыцягнуць увагу да роднай мовы. Разам з іншымі супрацоўнікамі аблвыканкамамы з вялікім задавальненнем напісалі сённяшнюю дыктоўку. Прыемна, што вельмі многія адклінуліся на пропанову.

Напісанне беларускамоўнага дыктоўтанта - гэта, як адзначылі ўдзельнікі акцыі, арыгінальны эксперымент, які абавязкова павінен захавацца добрай традыцыяй.

- Сёння свята, калі мы ўсе павінны ўспомніць пра сваю родную мову, - адзначыў старшыня галоўнага ўпраўлення адучыццаў аблвыканкамама Руслан Абрамчык. - Людзі павінны не забываць родную мову, памятаць, адкуль пайшлі іх карані. Аб гэтым нагадвае Міжнародны дзень роднай мовы.

Ганна Радзюк.
Фото: Вадзіма Галоціка.
dzyannica.by



9 772073 703003 20010

8 сакавіка



Дарагія беларусачкі!

Грамадскае аб'яднанне "Таварыства беларускай мовы імя Францішка Скарыны" віншуе Вас з самым вясновым святам - Міжнародным жаночым днём!

Спадвеку жанчыны - маці, гаспадыні лічыліся захавальницамі сямейных традыцый. Нездарма беларусы свою родную мову называюць матчынай, матулінай. Няхай гэтая традыцыя ніколі не перапыняеца! Няхай і надалей нашы матулі і бабулі праз песні і калыханкі передаюць немаўлятам найвялікшы наш скarb - беларускую мову.

Здароўя Вам усім, аптымізму і непахіснай веры ў тое, што наша роднае слова прывядзе беларускі народ да годнага жыцця.

Хай з Вашых вуснаў і вуснаў Вашых блізкіх мілагучнае звонкае беларускае слова разальцеца магутнай паводкай па ўсёй нашай краіне.

Сакратарыят ТБМ.

Кірауніцтва ТБМ у Дзень роднай мовы



21 лютага ў Міжнародны дзень роднай мовы старшыня ТБМ Алена Анісім, першы на-
меснік старшыні Уладзімір Колас,
прадзектар па нау-
ковай частцы Уні-
версітэта імя Ніла
Гілевіча Павел Це-
рашковіч наведалі
Лідзянскую школу
у Чэрвенскім ра-
ёні.

Наш кар.



Сустрэча прадстаўнікоў Віцебскай абласной рады ТБМ з кірауніцтвам вобласці

У Міжнародны дзень роднай мовы, 21 лютага, у ВДУ імя П. М. Машэрава адбылася сустрэча сябраў Віцебскай абласной рады ТБМ імя Ф. Скарыны з чыноўнікамі Віцебскага аблвыканкамі. Ідэя правядзення круглага стала менавіта ў сценах універсітета належала дэкану філалагічнага факультэта прафесару С.У. Нікалаенку і была падтрыманая рэктарам прафесарам В.В. Багатыровай. Бадай, ніколі яшчэ не адбывалася дыялогу на такім высокім узроўні паміж актыўістамі Таварыства і органамі дзяржаўнай улады, як у гэты Дзень роднай мовы! Мяркуйце самі. У сустрэчы ўдзельнічалі старшыня Віцебскага абласного Савета дэпутатаў У.У. Цярэнцыеў, начальнік Галоўнага ўпраўлення ідэалагічнай работы і па спраўах моладзі Г.М. Ягораў, начальнік упраўлення культуры П.М. Падгурскі і іншыя чыноўнікі высокага рангу. Віцебскую абласную раду ТБМ прадстаўлялі яе старшыня Ю.М. Бабіч, Ганаровы старшыня І.А. Навумчык і іншыя сябры рады.

За круглым столом абмяркоўвалася, сярод іншага, пытанне пра адкрыццё ў Віцебску беларускамоўных класаў, беларускамоўных гімназій у гарадах вобласці. На сённяшні дзень у Віцебску няма ніводнага беларускамоўнага класа, а колькасць сель-

скіх школ з году ў год змяншаецца.

Закраналіся праблемы супраўдніцтва ТБМ і органаў дзяржаўнай улады ў розных рэгіёнах Віцебшчыны, гаварылася пра неабходнасць пашырэння беларускай мовы на старонках раённых газет, адбываўся нефармальны і шчыры абмен думкамі па шэрагу іншых важных тэмаў.

Пра стан роднага слова ў ВДУ расказаў дэкан філалагічнага факультэта Сяргей Уладзіміравіч Нікалаенка. Ён адзначыў, што на факультэце традыцыяна праводзяцца імпрэзы, якія спрыяюць развіццю беларускай мовы і культуры. Сяргей Уладзіміравіч выступіў з ідэяй, каб студэнты нашай ВНУ наведалі малую радзіму Васіля Быкава і больш глыбока пазнаёміліся з яго творчасцю.

Такім чынам, у Дзень роднай мовы ў Віцебску былі абмеркаваны найважнейшыя пытанні, якія датычаць пашырэння сферы выкарыстання беларускай мовы ў рэгіёне. Будзем спадзявацца, што падобны дыялог нашай грамадской арганізацыі і прадстаўнікоў органаў дзяржаўнай улады стане традыцыйным.

Наталля Ермакова,
сябра ТБМ, студэнтка 3 курса
філалагічнага факультэта ВДУ
імя П. М. Машэрава.

Агульнанацыянальная дыктоўка ў Віцебску

У Віцебскай абласной бібліятэцы 22 лютага больш за пяцьдзесят чалавек пісалі дыктоўку, прымеркаваную да Дня роднай мовы. Гэтае традыцыйнае мерапрыемства ладзіцца абласной арганізацыяй ТБМ сумесна з бібліятэкам.

Перад пачаткам адбылася невялікая літаратурна-мастакская імпрэза, да якой упершыню далучыліся выкладчыкі Віцебскага філіяла МІПСА. Яны прачыталі свае любімія вершы па-беларуску. Таксама з вершамі выступілі студэнты філалагічнага факультэта ВДУ імя П. М. Машэрава: Анастасія Асташчанка, Марына Сazonава, Лізавета Сямчонак і Наталля Ермакова. Дзяўчыны не толькі прадэманстравалі высокі ўзровень валодання роднай мовай, але і праявілі сябе як знаўцы беларускай паэзіі. Затым у выкананні Арцёма Лонскага - студэнта гэтага ж факультэта - прагучала прыгожая песня. Закончылася літаратурна-мастакская частка выступамі віцебскіх паэтаў Мар'яна Даргеля і Міхася Мірановіча.



Для дыктоўкі сёлета быў прапанаваны фрагмент з успамінаў Васіля Быкава "Доўгая дарога дадому". Па традыцыі тэкст чытаў старшыня Віцебскай абласной рады Таварыства беларускай мовы імя Францішка Скарыны, кандытат філалагічных навук, дацент Віцебскага дзяржаўнага ўніверсітэта імя Машэрава Юрый Бабіч. Асабліва адзначыў, што ў гэтым годзе дыктоўку пісалі разам з усімі і прадстаўнікі кіраунічага складу вобласці - начальнік Галоўнага ідэалагічнага ўпраўлення і па спраўах моладзі аблвыканкамі Г.М. Ягораў і начальнік упраўлення культуры аблвыканкамі П.М. Падгурскі.

Адзнакі ўдзельнікам дыктоўкі нікто не выстаўляў, бо галоўным вынікам была не наяўнасць або адсутнасць памылак, а атрыманая асалода ад дакранання да глыбокага, сакавітага, мілагучнага беларускага слова.

Наталля Ермакова,
сябра ТБМ,
студэнтка 3 курса
філалагічнага
факультэта ВДУ імя
П. М. Машэрава.



У Валожыне ўшанавалі Міжнародны дзень роднай мовы



У Валожынскай гарадской бібліятэцы сабраліся, каб ушанаваць Міжнародны дзень роднай мовы і аддаць дань павагі нашым продкам, якія захавалі для нас гэты бясцэнны скарб.

Большасць прысутных склалі людзі паважанага ўзросту, але вельмі актыўныя, якім было цікава даведацца, на колькі граматна яны валодаюць пісьмовай беларускай мовай. Аматары роднага слова пісалі дыктоўку, якую прачытала настаўніца беларускай мовы, старшыня Валожынскай суполкі ТБМ імя Ф. Скарыны Людвіка Таўгень.

Тэкст быў падабраны з нагоды 75-годдзя Вялікай перамогі - урывак з апавядання В. Быкава "Адна нач". Перад напісаннем Людвіка Станіславаўна азнаёміла

присутных з рэальнымі падзеямі, якія і паслужылі для напісання гэтага твора, з арыгінальным і захапляльным зместам. (Гэта здарэнне В. Быкава апісвае ў книзе ўспамінаў "Доўгая дарога дадому", где змешчаны найбольш яркія старонкі біяграфіі пісьменніка). З цікавасцю была выслушана некаторая інфармацыя з біяграфіі В. Быкава ваеннага часу, паведамленне аб стылі, аўтарскай манеры нашага творцы, прапанаваны для чытания лепшыя творы - усё гэта паслужыла ўзнікненню ў слухачоў зацікаўленасці да твору класіка.

**Сябар Валожынскай суполкі ТБМ
Сяргей Сіві.**

На фота: дыктоўка ў Валожыне.

Сэрцам роднага слова крануся



Важнай падзеяй гэтых дзён з'явілася пасяджэнне народнага літаратурна-мастакага аўяднання "Рунь" пры Валожынскім ЦНТ.

Былі запрошаны з Валожынскай СШ № 1 вучні 4 кл. з класным кірауніком Т. Л. Каланцэр, якія пры "Руні" складаюць дзіцячы літаратурны клуб "Летуценнік". Сустрэча маладзенъяў заўзятараў мастакага слова і ўжо впытных літаратараў мела на мэце ўшанаваць роднае мастакае слова з нагоды Міжнароднага дня роднай мовы.

Гучалі творы землякоў-валожынцаў П. Бітэля, В. Шніпа, Г. Рубацкай, Г. Філяноўскай, У. Буракоўскага і інш. Не былі аблінчаны і выказавані пра родную мову класі-

каў нашай літаратуры, такіх як Ф. Багушэвіч, Якуб Колас і інш. Прывіналіся ў любові да роднай мовы, роднай зямлі старэйшыя "рунёўцы" Л. Гардынец, М. Шакун, кірауніца "Руні" сябра Саюза пісьменнікаў Беларусі В. Гіруць-Русакевіч, чытаючы ўласныя творы.

Маленька "летуценнік" з цікавасцю і ўвагай слухалі сваіх старэйшых сяброў, настаўнікаў, прымалі ў свае чыстыя сэрцы кожнае прамоўленае слова, выраз на роднай мове, навучаліся гэтаму слову і самі чыталі беларускія вершы.

Людвіка Таўгень.

На фота: на пасяджэнні літаратурна-мастакага аўяднання "Рунь".



Пра роднае слова ў Дзень роднай мовы

Тое, што для многіх народаў здаецца звычайным і зразумелым, нам, беларусам, трэба спасці-гаць. Напрыклад тое, што было вядома значна раней, што "наша мова для нас святая". Мы ўсё стараемся яе замяніць, карыстаючыся іншай, няхай сабе вельмі прыгожай і цудоўнай, але ж не роднай. Але, дзякую Богу, ёсьць дзень, калі пра тое, што павінны ведаць заўсёды, успамінаюць усе, хто на справе, а хто хаця б у думках - сусветны Дзень роднай мовы, які адзначаецца 21 лютага. Нагадаць усім пра даўно вядомае паспрабавалі і супрацоўнікі Нясвіжскай цэнтральнай раённай бібліятэцы імя Паўлюка Пранузы, запрасіўшы чытачоў бібліятэкі і ўсіх аматараў роднага слова прыняць удзел у Тыдні роднай мовы, які прайшоў у бібліятэцы з 18 па 24 лютага.



Людзі розных узростаў удзельнічалі ў акцыях: "Сэлфі па-беларуску", падчас якой неабходна было зрабіць фота ці відэа з беларускімі словамі і апублікаўць у сашсетках з #Нясвіжчытае, "Любімае беларускае слова", якое наведвалінкі бібліятэкі запісвалі на рознакляровыя паперкі і замацоўвалі на лічбе 21. Цікавымі былі і сумесныя акцыі з аўтамабільным паркам № 8 у грамадскім транспарце "Вучымся размаўляць па-беларуску разам" і "Пазнай больш сакавітых слоў" (сумесна з БРСМ на вуліцах горада).



Але самае цікавае адбылося менавіта ў Дзень роднай мовы - 21 лютага.

Малодшыя чытачы бібліятэкі сустрэліся з беларускай пісьменніцай Кацярынай Хадасевіч-Лісавой, якая прэзентавала сваю новую кнігу "Ключ ад Вялікай Каштоўнасці", а таксама пазнаміла з героямі сваіх кніг, якія ўжо знайшлі свайго чытача.

Вучні пачатковых класаў паўдзельнічалі ў майстар-класе "Нясумнае чытанне: чытаем і ствараем" па стварэнні герояў дзіцячых беларускіх кніг і паспрабавалі сябе ў ролі найлепшых чытальникаў твораў на роднай мове.

Старшакласнікі і навучэнцы Нясвіжскага дзяржаўнага каледжа імя Якуба Коласа мелі магчымасць праверыць свае веды падчас традыцыйнай дыктоўкі, якую правяла для іх пісьменніца, сябра Міжнароднай асацыяцыі пісьменнікаў і публіцыстаў раённага і літаратурна-музычнага аб'яднання "Валошкі" Зоя Кулік.

Завіталі ў той дзень у бібліятэку і маладыя інваліды, наведвалінкі Нясвіжскага тэрытарыяльнага цэнтра сацыяльнага абслугоўвання насельніцтва разам са сваімі кіраўнікамі Таццяняй Георгіенай Хоміч і Аксанай Юр'еўнай Пяткевіч. Бібліятэкар дарослага абанемента Аксана Леанідаўна Ку-

наш прапанавала ім інтэлектуальную гульню "Мова родная - мова модная". Дзеци слухалі беларускія вершы і песні ў выкананні вядомых беларускіх артыстаў, тлумачылі значэнне беларускіх слоў, паспрабавалі сябе і ў ролі перакладчыкаў з рускай на беларускую мову. Дарэчы, лепшым перакладчыкам паказаў сябе снаўчанін Дзяніс Бушмляёў.

Многія ўдзельні гульні - даўнія чытачы бібліятэкі. У той дзень, пасля мерапрыемства, яны ўзялі для чытання кнігі беларускіх аўтараў, якія размяшчаліся на выставах "Смак беларускай мовы", "Да кніжных скарбаў дакраніся", "Роднага слова свято", "Будзь у трэндзе: чытай беларускае".

Не засталіся ўбаку і сельскія бібліятэкары. Сустрэча з кнігай на роднай мове "Кніга - шлях да ведаў" прайшла ў Высокаліпскай бібліятэцы, віктарына "Знаўца роднай мовы" ў Заазерскай. Супрацоўніца бібліятэкі вёскі Ужанка Людміла Казіміраўна Гуленка запрасіла сваіх чытачоў на літаратурную гасцёўню "Багата, родная ты мова..".

У Юшавіцкай сельскай бібліятэцы імя Івана Гурбана адбыўся конкурс знаўцаў роднай мовы, у якім прынялі ўдзел вучні 2-7 класаў. Бібліятэкар Ганна Канстанцінаўна Халопіца загадвала ім загадкі, прапаноўвала разгадаць шарады, чым найхутчэй прараварыць скорагаворку, узгадаць і сабраць з пропанаваных слоў прыказку і многае іншае. Усе ўдзельнікі конкурсу атрымалі салодкія прызы, а вынікі дружна падвялі за салодкім столом. И самае цікавае тое, што ў гэтым конкурсе не было пераможаных - перамаглі ўсе.

Як бы хацелася, каб і на шчырай зямлі нашай роднай беларускай мове таксама не была пераможанай. Каб гаварылі на ёй людзі, вырашалі грамадскія пытанні, вялі важныя перагаворы, каб роднымі словамі выказвалі свае пачуцці да каҳаных, прызнаваліся ў любові да роднай зямлі, сучышалі ў сумнія хвіліны, раздзялялі радасць. Яно так і будзе, асабліва калі мы станем як мага больш чытаць па-беларуску, і, канешне ж, не забывацца, што самыя цікавыя сустрэчы і з кнігамі, і з іх аўтарамі адбывающа менавіта ў бібліятэцы. Завітвайце да нас часцей, не пашкадуцеце.

**Валянціна Шчарбакова,
бібліятэкар I катэгорыі
Нясвіжскай цэнтральнай раённай
бібліятэкі імя Паўлюка Пранузы.
Фатаграфіі Святланы Польской.**

На здымку: з Зоёй Кулік Анастасія Бунцэвіч, Яраслава Грыцэль, Ганна Жукоўская, Таццяна Глусценка, Дар'я Буйко, навучэнцы Нясвіжскага каледжа, група Н-22.

ДЫКТОЎКА: МА-ЛЮ-ЕМ і ПШАМ

Як і папярэднія, сёлетні Міжнародны дзень роднай мовы ў дзіцячым садку, што ў вёсцы Саская Ліпка, на Нясвіжчыне, атрымаўся цікавым, напоўненым разнастайнымі справамі, супстрэчамі, гульнямі. Не засталіся ў баку і ад Агульнанацыянальнай дыктоўкі - пісалі разам з усім беларускім сусветам. Дый не абы-як, а ў дзве руки!

Спачатку да аформленых бланкаў-лістоў прыклапіваюць руку выхаванцы старэйшай групы садка: напі-



салі, а лепш сказаць, на-ма-ля-ва-лі вядомыя літаркі і слоўкі. Часцей гэта былі "мама" і "мова" ды знак роўнасці паміж імі. А ў дадатак яшчэ аздобілі зялёнай траўкай унізе ліста, вышы - кветкамі, яшчэ вышэй малявалі вясёлку, птушак, воблакі... каму што захацелася, як падказаў настрой. А настрой у дзетак быў святочны: ад нясвіжскіх сяброў Таварыства беларускай мовы імя Францішка Скарыны яны атрымалі ў падарунак кніжкі з вершамі беларускіх паэтаў і беларускімі народнымі казкамі, а яшчэ прыгожыя медалькі з наказам шанаваць і любіць родную мову.

Пасля ўжо на тых расфарбаваных лістах супрацоўнікі садка ў вольны свой час напісалі дыктоўку "Малітва за беларускі народ" (з беларускага малітўніка "Божым шляхам" 1946 г.).

- Пісаць было адказна і хвалочна, нібыта стаіш на каленях і просіш у Бога яго щодрых даброт, - кажа выхавацель садка Рыта Мацкевіч. - Яшчэ думалася: мы часта звязтаемся да Усявышняга са сваім асабістымі турботамі, а ці часта ўзнімаемся да грамадскай малітвы за сваю зямлю, народ, яго будучыню, каб мог ён "разумна ды прыгожа жыць і развівацца".

Напісаную дыктоўку-малітву маглі ўзяць з сабой бацькі выхаванцаў, каб дома прачытаць, а то і перапісаць яе прачуць слова: "Дабраславі нашы сем'і, каб у кожнай з іх дबалы бацька і ахвярна маші, злучаныя шчыраю святою любоўю, выхоўвалі Табе на славу, а Бацькаўшчыне на карысць сваіх дзетак."

**Вольга Карчэўская.
Нясвіж.**

Дзень роднай мовы ў Беластоку

Да святкавання Міжнароднага дня роднай мовы традыцыйна далучыліся ў Праваслаўнай школе імя святых Кірыла і Мяфодзія, дзе вывучаюць беларускую мову. Тут не толькі прайшла дыктоўка, але, як звычайна, зладзілі сапраўднае беларускае свята: сёлета граўлі сцэнкі, танчылі ляўоніху ды спявалі. А вось чаму школа гасцей на беларускую святу запрасіла менавіта на 24 лютага, патлумачыла настаўніца беларускай мовы Яанна Марко:



- У гэтым годзе мы пішам 24 лютага, хаця Дзень роднай мовы 21 лютага. Нас запрасілі ў Берасце, дзе праходзіў Фестываль беларускай культуры, і мы там выступалі. Так што я цешуся таксама, што цяпер нават у Берасці школа, якая калісьці не мела такой традыцыі святкавання Дня роднай мовы, цяпер таксама святкуе. Можа, не пішуць дыктоўкі, але нейкім іншым спосабам. Так што мы змаглі там таксама выступіць, распавесці пра наша свята, пра наш Дзень род-

най мовы ў Беластоку. І таму трэба было перанесці дыктоўку на сёння.

Тры ўзроставыя групы пісалі розныя тэксты. Напрыклад, дарослыя госці пісалі тэкст пра незалежнасць, старэйшыя школьнікі пісалі пераклад на беларускую мову тэкста польскай Нобелеўскай лаўрэаткі Вольгі Такарчук, малодшыя школьнікі пісалі легенду пра назыву горада Берасце, які сёлета адзначаў сваё 1000-годдзе і адкупіў нядына вярнулася школьнай дэлегацыя.

Улад Грынеўскі, Радыё Рацыя.



Мова родная, мілагучная... Дню роднай мовы прысвячаеца

Гэтай ісціне веру даўно,
І яна для мяне, як замова:
У людзей ёсьць багацце адно -
Чалавече, добрае слова.

С.Законнікаў.

Родная мова такая мілая, пяшчотная, гучная і такая чудоўная. Яна ўваходзіць у наша жыццё з вуснаў маці. Прыйожае гучанне роднага слова мы пачынаем успрымаць з матчыных песен, чудоўных беларускіх казак, легендаў і паданняў. Якуб Колас, Янка Купала, Максім Танк, Максім Багдановіч, Янка Брыль І сёння, напэўна, няма пісьменнікаў, якія б не выказалі сваіх адносін да роднай мовы. У шматлікіх радках песняроў падкрэсліваеца яе значэнне ў жыцці грамадства, багацце і адметнасці, паказваеца сувязь мовы народа, культуры і гісторычнай памяці.

мова" (Мірская гарпасялковая бібліятэка), гісторычна вандроўка "Погляд праз стагодзін" (дзіцячая бібліятэка), літаратурныя чытанні "Сэрцам роднага слова краніся" (Палужская сельская бібліятэка. І абавязковым пунктам кожнай сустэречы - агульна-нацыянальная дыктоўка. Узбройшыся шарыкавымі ручкамі і аркушамі паперы, узельнікі мерапрыемстваў, а гэта падлеткі, моладзь і людзі старэйшага пакалення пісалі ўрыйкі з твораў Васіля Быкава ці Уладзіміра Караткевіча.

У Карэліцкай раённай бібліятэцы спачатку член Саюза пісьменнікаў Беларусі Святлана Кошур узгадала мясцовага паэта Івана Жука і яго творчасць, прасякнутую дабрынёй, любоўю да роднай зямлі і матчынага слова. Нездарма імя Івана Жука ўнесена ў даведнік Аляксея Пяткевіча "Людзі культуры Гродзеншчыны". А затым пра-



21 лютага народы нашай планеты святкуюць Дзень роднай мовы. Амаль ўсе бібліятэчныя ўстановы ДУК "Карэліцкая раённая бібліятэка" далучыліся да гэтага шыкоўнага свята і яшчэ раз нагадалі сваім наведальнікам, што ёсьць такі дзень, ёсьць такое свята, што нездарма ён устаноўлены і святкуюцца, што родную мову паважаць і aberagaць трэба, "... каб не ўмерла".

Яшчэ за тыдзень да знакавай даты ў кожным "райскім" куточку (менавіта бібліятэка гэта асабісты рай для чалавека разумнага і пазітыўнага) ладзіліся цікавыя і змястоўныя кніжныя выставы, на якіх прадстаўлены лепшыя творы з фондаў бібліятэк, праводзіліся акцыі. У сам дзень арганізавана звыш 12 мерапрыемстваў: гадзіна роднай мовы "Мова родная - багацце народнае" (Карэліцкая раённая бібліятэка), "Чароўныя гукі роднай мовы" (Райцаўская сельская бібліятэка), "Ад зерня - колас. Ад слова -


дыктувалася ўрываць з аповесці Васіля Быкава "Альпійская балада". На працягу 30 хвілін (менавіта столькі доўжылася дыктоўка) Іван і Джулія радаваліся сонечнаму летніму дню, паху кветак і травы, сваёй маладосці, збіралі і ласаваліся чырвонымі зорачкамі - суніцамі, на пэўны час забыўшыся пра небяспеку. У заканчэнні амаль усе ўдзельнікі выказалі свае пазітыўныя адносіны да мерапрыемства.

Тыдзень завяршыўся, але наперадзе новыя святы і новыя беларускамоўныя мерапрыемствы, якія яшчэ не адзін раз падкрэсліць, што мова - душа народа, векавая праца многіх пакаленняў, люстэрка духоўнага жыцця і творчасці грамадства, наш галоўны і неацэнны скарб. І сёння гонар і абавязак усіх нас - шанаваць родную мову, садзейнічаць яе развіццю і росквіту.

Н.У. Казарэз, метадыст ДУК
"Карэліцкая раённая бібліятэка".

Віншуем сяброў ТБМ, якія нарадзіліся ў сакавіку

Адаміна Алена
Адамовіч Славамір Генрыхавіч
Азарчык Раман Уладзіміравіч
Анацка Ганна .
Андрэас Анатоль
Аніскевіч Алег
Аноп Віталь Аляксандравіч
Аntonава Алена Аляксеўна
Арочка Ларыса Іванаўна
Аспічук Аксана Мікалаеўна
Аскерка Анатоль
Астаповіч Галіна Канстанцін.
Астроўскі Аляксандар Алякс.
Аўсянікава Тамара Аляксан.
Баброўская Людміла
Бажыцка Алег Аляксандравіч
Бандарэнка Юлія Дэмітрыеўна
Бараноўскі Сяргей
Бародзіч Ганна Страфанаўна
Барышэўскі Лявон Пятровіч
Барэль Таццяна Уладзіміраўна
Баўсякоў Мікола
Бахцізіна Кацярына Георгіеўна
Белякоў Аляксандр
Бермант Раіса Барысаўна
Богдан Вадзім
Бойка Сяргей Васільевіч
Бохан Уладзіслаў Сяргеевіч
Бубула Вольга
Бугай Казімір Іосіфавіч
Бугук Яўгенія Якаўлеўна
Бука Таццяна Леанідаўна
Булак Аляксандр
Бураўкін Арсеній Аляксеевіч
Бутылін Міхась Уладзіміравіч
Бяляева Наталля Уладзімір.
Васільчанка Мікола Рыгоравіч
Вашкевіч Андрэй Фрыдрых.
Вашкевіч Ігар Пятровіч
Віцько Дэмітры Вячаслававіч
Войніш Файна Сцяпананаўна
Вулхайзер Курт Фрэдрык
Вянгурा Ніна Фёдараўна
Вярбіцкая Ядвіга Станіслав.
Вячорка Францішак Валянц.
Галец Вольга Георгіеўна
Гапенка Анатоль Мікалаевіч
Гарасюк Аляксандар
Гардзей Н. М.
Гаркавая Людміла
Гарэлікава Ларыса Эдуардаўна
Герасімовіч Валянцін Іванавіч
Гіль Лілея Эдмундаўна
Гоўша Сяргей Канстанцінавіч
Грамыка Валянціна Васільевіна
Грыгаровіч Радаслаў Іванавіч
Грыгор'еў Аляксандар Віктар.
Грынь Наталля Станіславаўна
Грышкевіч Юры Генадзевіч
Гук Ганна Іванаўна
Гуркоў Канстанцін Уладзімір.
Дабратвор Ілля Мікалаевіч
Давыдоўская Алена Сяргеевіч
Дайлідка Юры
Далудзенка Анастасія Дэміт.
Дамасеевіч Віталь Уладзімір.
Дапкюнас Жанна Казіміраўна
Дарашкоў Сяргей
Дзіцэвіч Рычард Мікалаевіч
Дэмітруковіч Вольга Фёдар.
Другакова Марына Мікал.
Дрык Людміла
Дубіцкі Уладзімір Пятровіч
Дыдышка Ніна
Дэц Алена Георгіеўна
Жылко Антон Мікалаевіч
Забалотная Леакадзія Віктар.
Завацкі Яўген Ігаравіч
Занкеўіч Сяргей Міхайлавіч
Згірскі Міхал Францісавіч
Здзітавец Алена Уладзіміраўна
Зінавенка Сяргей Леанідавіч
Зянкевіч Барыс Барысавіч
Іванова Бярнарда Пятроўна
Ішчанка Галіна Мікалаеўна
Кавалынку Дамініка Сяргеевіч
Кавалынку Дэмітры Леанідаўвіч
Кадушка Вера Уладзіміраўна
Казлова Аляксандра Віктар.
Каліновіч Вольга Фёдараўна
Калоша Аляксандар Аляксан.
Кандрацьеў Зінаіда Міхайл.
Капковіч Вольга
Караач Марыя
Каралёва Таццяна Іванаўна
Карась Ганна Аляксандраўна
Караткевіч Таццяна Мікал.
Карлінскі Віктар Адамавіч
Карпіцкі Максім Юр'евіч
Кашкүр Іосіф Станіслававіч
Кечанкоў Мікалай Мікалаевіч
Кірылаў Герман Іларыёnavіч
Кіслав Вольга Юр'евіна
Клімавец Яўгенія Антонаўна
Клінава Даўрыя
Коваль Ірина Віктараўна
Козел Ларыса Міхайлаўна
Конічава Галіна
Корань Вольга
Кохан Павел Сяргеевіч
Крапоціна Вольга Іванаўна
Краснікі Віктар Яўгенавіч
Крол Цімур Аляксандравіч
Крук Ларыса Васільеўна
Крукоўскі Уладзімір
Крывенчанская Марына Расціл.
Кулеўскі Уладзіслаў Ігаравіч
Кулецкі Уладзіслаў Ігаравіч
Кулішча Эдуард Францавіч
Кунцівіч Уладзімір Генадз.
Курбацкі Аляксандар Міхайл.
Кухаронак Валянціна Іванаўна
Лактюш Ваціль Іванавіч
Лазіцкі Дзяніс Андрэевіч
Лазоўскі Алег Алегавіч
Лапенка Аляксей Купрыяновіч
Лапіцкі Аляксей Іванавіч
Латушка Ірина
Латыш Аліна Лівоніаўна
Леўшукў Андрэй
Ліннік Мікалай Міхайлавіч
Лісоўскі Тарас Станіслававіч
Ліцвінчук Наталля
Лойка Ганна Станіславаўна
Лукашовіч Аляксей Пятровіч
Луханіна Алена Альбінаўна
Ляўковіч Міхась Васільевіч
Мазанік Аляксандар Віктаравіч
Макар Юры Уладзіміравіч
Макарэвіч Сяргей Іосіфавіч
Малахава Людміла Віктараўна
Малашчанка Ядвіга Алегавіна
Малышчыц Мікалай Васіл.
Мамонька Алена
Мамычы Эдуард Іосіфавіч
Марачкін Аляксей Антонавіч
Марус Алена
Маханько Алена Валер'еўна
Махвіц Аляксей Яўгенавіч
Мацвеев Ігар Аляксееўіч
Мельнікава Анжэла
Мельнікава Святлана
Мерцалава Надзея Фёдараўна
Мінава Вера
Місевіч Мар'ян
Міхалькевіч Віталь Генрых.
Міхалькевіч Віталь Паўлавіч
Міхалькевіч Уладзіслаў Генр.
Міхнавец Дзіна Мікалаеўна
Мухіна Надзея Аляксандраўна
Мяцион Таццяна Маўр'янаўна
Насовіч Эдуард Піліпавіч
Несмяянаўна Людміла Данілаўна
Носава Галіна
Падгайскі Мікалай Вячаслав.
Пазняк Марыя
Пальчэўскі Юры Леанідавіч
Паляк Надзея Васільеўна
Панкевіч Аляксандар
Папковіч Уладзімір Антонавіч
Паўлавец Зміцер Змітравіч
Паўлюковіч Ніна
Пералайка Мікалай Уладзімір.
Перападзія Ліна Фёдараўна
Праконіна Вера Уладзіміраўна
Прыбыш Ірина Мікалаеўна
Прыгодзіч Фёдар Уладзімір.
Пяткевіч Аляксей Міхайлавіч
Чаляпін Аляксей
Чапля Аляксей Генрыкавіч
Чарніўская Святлана
Чашчына Наталля Мікалаеўна
Чэчат Сяргей Аляксандравіч
Шавель Яўген Іванавіч
Шагулін Алег Іванавіч
Шадыра Вадзім Іосіфавіч
Шарах Генадзь Мікалаевіч
Шаргаева Святлана Міхайл.
Шарэйка Вольга
Шахоўская Святлана Уладзім.
Шыпіла Вераніка Уладзімір.
Шышкіна Лена Сяргеевіч
Шышук Андрэй Іванавіч
Шэметава Алеся Аляксандар.
Якубоўская Таццяна
Якубук Наталля Раманаўна
Яноўская Марыя
Януковіч Вікторыя Эдуард.
Янчанка Алена Рыгораўна
Яўдошына Ларыса Іванаўна
Яцына Яна Мікалаеўна



З чарады Страцім-Лебедзя...

Навіна аб смерці блізкага чалавека заўсёды засцігае зняніцу, як гром з яснага неба... І ты, агаломшаны гэтай навіной, робішся абсолютна абязброеным і бездапаможным перад жыццем і лёсам. І пачынаеш пакутліва сумнівацца ў існасці Божага промыслу... Ну чаму? Чаму? Чаму так? Но таму, што "не па барадзе, а па чарадзе смерць ідзе..."? Але



Пісьмянкоў, Ала Канапелька, Анатоль Сыс, Уладзімір Марук, Таццяна Сапач, Міхал Анемпадыстай, Уладзіслаў Ахроменка... У гэтым жалобным шэрагу з нядоўнага часу і - Эдуард Дубянецкі... Ён быў паэтам з рыцарскім абліччам і анёльскай душой - абсолютна шчырым, даверлівым і бяскрывдным у адносінах да людзей і ні разу не паскардзіўся на бязлітасны лёс, і не выказаў крыўды на Бога за сваю фізічную загану... На гэта здольныя толькі сапраўдныя волаты Духу... Тыя, хто робіць першы крок на Птушыны шлях без самоты і шкадавання, бо "кнігу маюць"... Паэт Эдуард Дубянецкі з іх акрыленай чарады...

Памяці Эдуарда Дубянецкага

Отговорила роща золата...
С. Ясенін.

Нібыта хтосьці зло пажарціў, -
яшчэ учора вершы сніў...
- Ой, Эдуардзе, Эдуардзе!
Ну што ж ты, дружа, нарабіў?!
Жыцця на дробязь не растраціў...
Хлуснёй душу не замуціў...
- Ой, Эдуардзе, Эдуардзе!
Ты, як анёл, узноесла жыў...
Аб моры мару даляглядзіў...
Не шкадаваў балесных крыл...
- Ой, Эдуардзе, Эдуардзе!
Чым Богу ты не дагадзіў?
Завету Геніюш не здрадзіў...
Больш за жыццё

свой Край любіў...
- Ой, Эдуардзе, Эдуардзе!
Не ў час твой гай адгаманіў...
Эдуард Акулін.

25 лютага 2020 г. 20:25.

Эдуард Дубянецкі

Паэт, гісторык, культуролаг, эсэіст. Аўтар кнігі паэзіі "Душы маёй няскончаны палёт" (2011), а таксама навукова-папулярных кніг, энцыклапедычных даведнікаў і навучальных дапаможнікаў па гісторыі Беларусі, беларускай культуры, культуралогіі. Кандыдат гістарычных навук. Народзіўся ў 1966 годзе ў вёсцы Чудзін на Берасцейшчыне. Памёр 25 лютага 2020 года.

Беларуская мова

Беларуская мова -
То крылы,
Што дзе міласэрна Ўсявышні
Нам для ўзлёту
Знямей душы...

Беларуская мова -
Малітва,
Што гучыць пранікнёна і лъеща
Жыццядайным светлом
На імши...

Беларуская мова -
Ліхтарык
Для таго,
Хто зблудзіў цёмнай ноччу
І не ведае шлях
Да шашы...

Беларуская мова -
Цягнік ты,
Здолыны вывезці хутка народ
На прастор
Ціхай радасці вольны
З хцівай пашчы
Бязвер'я глушки...

Зрабі з мایм сном, што захочаш...

Калі мой сон
ізноў
сплываці будзе
уніз па рэчцы,
ты яго спыні...

Спіні
і на руках сваіх вільготных
у дом пусты
свой прынясі ўначы,
а потым
у ложак свой яго,
нібыта котку,
з сабою побач
пакладзі і прытулі,
альбо,
як бруднае
і непатрэбнае люстэрка,
ушчэнт разбі яго,
без роспачы разбі...

Канфармісты

Іх не турбое лёс краіны,
Іх крэда - быць ніжэй травы
І гнуць перад начальствам спіны,
Жыць, як бязвольныя рабы.

Іх не хвалое скон народа,
А толькі шмоткі, сэкс, харчы.
Для іх пусты гук "дух", "свабода".
Іх прынцып -

"лепш заўжды маўчы!"

Яны б хацелі жыць так вечна,
Бы рыбы ў касяку, маўчаць,
І плыць у рацэ жыцця бяспечна
Усёй сям'ёй свай. Аднак
Ім здолее хтось пракрычаць
З нашчадкаў шчырых:

"Ганьба! Ганьба!"

Беларускі баян

Рыгору Барадуліну

Кішчоны вы нябесамі і Богам,
каб службыц
святыні нашай -- мове!
Каб насуперак
усім бедам і трывогам
эліксірам быць
чароўным у знямозе!

Голос Ваш узіёслы вышэй гор
узлятае, мудры
дзядзька наш Рыгор!
Вы - паэзіі цудоўнай акіян,
чараўнік і беларускі наш Баян!

Паэзія

Адзін другога пераконваў:
"Паэзія - гэта пошук
дна бяздоннага маўчання"
Другі яму рашуча запрэчыў:
"Не! - гэта адчуванне
бязмежнага болю
ў нетрах спрадвечнай мілосці".
А трэці паспрабаваў іх
прымірыць:
"Паэзія - гэта спасціжэнне
спрадвечнага маўчання
мілосці на дне неабсяжнага болю".

Творчасць

У лабірынце слоў нямых
блукаю,
нястомна я шукаю сярод іх
такія слова,
каб з іх можна было скласці,
нібыта пазл,
таямнічы верш,
які б змог вырваша
з прасторы нематы,
і ў рэшце рэшт
загаварыць
са мной, з табой,
а мо
і з цэлым светам...

Там...

Там штосьц шапоча пасівелая рака,
вісіць, бы яблыкі,
на дрэве неба зоркі,
там выглядае лодка рыбака
чайном Харона. І ляжаць пагоркі,
нібы вярблоды
у пустыні; вецер там
містычнай цішынёй зачараваны,
бы немаўлятка, спіць.
З нябес бальзам
спакою лъеща.
Дзіўны час нірваны...

Журботны дыялог

"Жыццё маё сцякала,
Бы вада
З халоднага
І вострага ляза..."

"Маё жыццё -
Гаркавая сляза,
Што ўпала на зямлю калісі
І знікла,
І знікла незауважна,
Бы раса..."

[Той дыялог
Дзвюх мёртвых душ
Пачуці
Пясок маўклівы
Й задуменна трава].

2020 - ГОД ЖЫЛКІ



План работы

Нясвіжскай раённай арганізацыі ГА "Таварыства беларускай мовы імя Францішка Скарыны" па ўшанаванні 120-годдзя з дня нараджэння Уладзіміра Жылкі

1. Грамадская працоўная акцыя "100 дубоў для Жылкі".	Гарадзя -- 17 красавіка 2019 г.
2. Выданне календара "Маляванкі", прысвяченага "песняру красы" У. Жылку і творам народных мастакоў-самавукаў.	Макашы -- 2 траўня 2019 г. верасень, 2019 г.
3. Прэзентацыя календара "Маляванкі" - анонс ГОДА ЖЫЛКІ на Нясвіжчыне.	снежань, 2019 г.
4. Ліст ад сяброў ТБМ і зацікаўленай грамадскасці на імя старшыні Нясвіжскага раённага Савета дэпутатаў з прапановай назваць адну з вуліц г. Нясвіжа імем Уладзіміра Жылкі.	жнівень, 2019 г.
5. Ліст ад сяброў ТБМ і зацікаўленай грамадскасці на імя старшыні Гарадзейскага Савета дэпутатаў аб наданні адной з вуліц г.п. Гарадзя імя Уладзіміра Жылкі.	студзень
6. Напісанне Агульнанацыянальнай дыктоўкі (АНД) "Закладка на Жылку".	тыдзень роднай мовы
7. Распрацоўка эскіза і выраб памятнай пліты ў гонар Жылкі для ўсталявання на камені ў зоне адпачынку "Ціхая затока" (бераг Ушы, Гарадзя).	лістапад 2019 - сакавік 2020 г.
8. Падбор радкоў з вершаў паэта і ўсталяванне суправаджальных лірычна-краязнаўчых паказальнікаў у зоне адпачынку "Ціхая затока".	студзень-сакавік
9. Ініцыяваць выкуп хаты ў в. Макашы, дзе нарадзіўся і гадаваўся паэт, з мэтай далейшай мемарыялізацыі сядзібы і стварэння музея Жылкі.	студзень
10. Удзел ў святкаванні юбілею паэта ў в. Макашы і г.п. Гарадзя.	травень
11. Літаратурная сустэрэча ў Гарадзі "Чыгаем і дэкламуем Жылку".	чэрвень
12. Зварот да адміністрацыі Стайбюцкага раёна аб усталяванні ў в. Падлессе, дзе летаваў Уладзімір Жылка, КАМЕНЯ ПАМЯЦІ паэта і РУЖОВАГА КРЫЖА як сімвала яго творчасці.	студзень
13. Працоўныя дэсанты ("Ціхая затока", Гарадзя і Макашы).	красавік-травень
14. Экскурсіі для ахвотных наведаць радзіму паэта.	каstryчнік-лістапад на працягу года
15. Зварот да беларускай грамадскасці з прапановай ажыццяўці пaeздку да магілі паэта ў г. Уржум	чэрвень-жнівень
16. Памінальная імшча па У. Жылку ў Ішкальдзі, дзе некалі прыняў ён хрышчэнне.	

ДА ЛУЧАЙЦЕСЯ!

Міжнародны дзень роднай мовы ў Гарадзенскім аграрным універсітэце



Міжнародны дзень роднай мовы адзначаецца традыцыйна 21 лютага. У нашым горадзе адбылася 13 агульнарэспубліканская дыктоўка.

З ранку па запрашэнні Наталлі Іванаўнай Пержынскай патрапіў на пачатак дыктоўкі ў корпусе БТФ на вуліцы Акадэмічнай. Дыктоўка была па творы Аляксея Карпюка "Данута". З самой Данутай мы таксама знаёмыя яшчэ з часоў маёй вучобы ў ГСГІ, калі яна выступала ў нас разам з Аляксеем Нічыпаравічам перад студэнтамі сельскагаспадарчага інстытута. У гэты раз дыктоўку пісалі студэнты школы кіруючых кадраў. Зрабіў некалькі здымкаў і накіраваўся ў свой корпус на заняткі.

Прайшло пару гадзін, і я

Мікола Таранда.

Міжнародны дзень роднай мовы ў Бярозаўскім палацы культуры

У 1999 годзе расшэннем 30-й сесіі Генеральнай канфэрэнцыі ЮНЕСКА з мэтай садзейнічання моўнай і культурнай разнастайнасці і шматмоўнай ўстаноўлены Міжнародны дзень роднай мовы, які



штогод адзначаецца 21 лютага.

З мэтай папулярызацыі і падтрымкі беларускай мовы ў Бярозаўскім гарадскім Доме культуры Лідскага раёна адбылася квэст-гульня "Размаўляем па-беларуску", да Міжнароднага дня роднай мовы. Удзельнікі чакала

падарожжа па станцыях, на якіх прыходзілася выконваць цікавыя і разнастайныя заданні.

1-ае месца заняла каманда СШ № 3 "Крынічкі".

Сардэчна віншаем наших пераможцаў.

Наші кар.

Міжнародны дзень роднай мовы ў Гарадзенскай абласной арганізацыі ТБМ

Міжнародны дзень роднай мовы сябры абласной арганізацыі ТБМ адзначылі разам з навучэнцамі і выхаванцамі беларускіх групаві і класаў Гарадні. Дзеци падрыхтавалі праграмы святкавання, а сябры арганізацыі павіншавалі, прыгожымі падарункамі. Для дашкольнікаў 65 і 83 садкоў было выраблена 60 адмысловых налепак. У кожным з гэтых садкоў існуе па адной беларускай групе. Менавіта туды і занеслі налепкі Галіна Самойла і Іна Соркіна. Яшчэ ў адным садку, у сорак пятym таксама існуе і пракце беларуская, мяшаная паводле ўзросту, група дашкольнікаў. Але там уведзены каранцін, там сябры Таварыства беларускай мовы Гарадзенскай вобласці завітаюць з падарункамі і адзначаць Дзень роднай мовы пазней.

У іншай аўдыторыі дыктоўку чытала таксама для першакурснікаў Аксана Мікалаеўна Асіпчук. У студэнтаў гэта былі першыя заняткі па беларускай мове. Тэкст дыктоўкі яны пісалі на вельмі прыгожа аформленых аркушах паперы, якія спецыяльна для дыктоўкі падрыхтавала Аксана Мікалаеўна. Распавёўшы некалькі цікавых старонак пра свае сустэречы з выдатнымі беларускімі пісьменнікамі і паэтамі я пакінуў аўдыторыю, каб не перашкаджаць ні выкладчыку, ні студэнтам.

Мікола Таранда.

У сярэдніх школах 32 і 34 ўжо цягам дзесяці гадоў існуе беларуская пльнъ. Ёсьць таксама па адным-два навучэнцы па асобным навучальным маршруце ў гімназіях 7 і 10 г. Гарадні.

Сябры Таварыства беларускай мовы адведалі гэтыя школы, дзе ўручылі падарункі (настольная гульня "Паўстанцы", кніжкі, налепкі) і адмысловыя падзякі ўсім беларускім выдатнікам: Алеся Карнэль, Ульяне Федасевіч, Васілю Астроўскаму, Дамініцы Лукашык, Айгару Бучу, Марыі Чугай, Яну Астроўскаму, Святлане Астроўскай. Некаторыя з названых школьнікаў, разам з бацькамі прыйшлі на грамадскую трэнароўку гарадзенскую дыктоўку і там атрымалі падарункі і падзякі ад грамадства і сябру ТБМ.

У фармаванні падарункаў фінансавую дапамогу Таварыству беларускай мовы аказали гарадзенскія людзі і гандлёвые установы: Сяргей Зылькоў, Павел Мажэйка, Зміцер Захарка, Мікола Маркевіч, Галіна Парфененка, крамы "Адметнасць", "Цудоўня", "Кубік", партал Hrodna.life.

*Віктар Парфёненка,
старшыня Гарадзенскай
абласной Рады ТБМ.*





13-я Агульнанацыйная дыктоўка ў філіялах ДУК "Лідская раённая бібліятэка імя Я. Купалы"

Шэраг мерапрыемстваў прайшлі ў філіялах ДУК "Лідская раённая бібліятэка імя Янкі Купалы", прымеркаваных да Міжнароднага дня роднай мовы. Акрамя такіх звычайных форм, як літаратурныя вечары, гадзіны роднай мовы, гасцёўні, віктарыны, урокі беларусазнайства традыцыйным стала правядзенне Агульнанацыйнай дыктоўкі, якая сёлета прысвечана 75-годдю Перамогі ў Вялікай Айчыннай вайне. Гэтае мерапрыемства праводзіцца з мэтай папулярызацыі беларускай мовы, шырокага святкавання Міжнароднага дня роднай мовы.

15 лютага 13-ю Агульнанацыйнай дыктоўку пісалі ў філіяле "Мінойтаўская сельская бібліятэка". У дыктоўцы прымалі ўдзел жыхары вёскі Мінойты, а таксама старшыня і намеснік старшыні Лідской гарадской арганізацыі ТБМ Станіслаў Суднік і Сяргей Чарняк. Тэкст чытала настаўніца беларускай мовы і літаратуры ДУА "Мінойтаўская сярэдняя школа" Алена Іосіфаўна Скерс. Для дыктоўкі быў выбраны тэкст з аповесці А. Карпюка "Данута". Большасць з тых, хто прыйшоў, хоць і запэўнілі, што вырашылі далучыцца да дыктоўкі выключна са спартыўнага інтарэсу, але падчас мерапрыемства адчувалася, што хваляванні і напружэння ў зале было нямала. Справіліся з дыктоўкай усе прысутныя - вынікі былі добрымі і выдатнымі. Пакуль ішла дасканалая праверка дыктоўкі перад прысутнымі з невялікім канцэртам выступіў бард Сяргей Чарняк.

19 лютага падчас гадзіны беларускай мовы "Далучыся да роднай мовы" у філіяле "Дзітвянская сельская бібліятэка" прайшла дыктоўка, у якой прымалі ўдзел вучні мясцовай школы розных узростаў. Школьнікам звычна пісаць дыктоўкі, таму ўсе выдатна справіліся з паставленай задачай.

Здаць своеасаблівы "экзамен" на веданне роднай мовы ў Лідскую раённую бібліятэку імя Янкі Купалы 21 лютага прыйшлі самыя актыўныя і адданыя чытачы. Да ўвагі ўдзельнікаў дыктоўкі быў прадстаўлены ўрывак з рамана "Векапомныя дні" М.Ц. Лынъкова "Будзем жывы, будзе і дэпо". Адразу пасля дыктоўкі ўсе ўдзельнікі мелі магчымасць самастойна праверыць свой тэкст і зрабіць асабістую выснову, наколькі добра яны валодаюць беларускай мовай. Трэба разумець, што гэта сімвалічная дыктоўка, нешта кшталту флэшмоба. Яго галоўная мэта - паказаць, што табе падабаецца беларусская мова. Такім чынам, дэвіз мерапрыемства - "Я ўдзельнічаю, таму што мне падабаецца". І людзі сапраўды атрымалі задавальненне.

Міжнародны дзень роднай мовы быў адзначаны і ў філіяле "Бярозаўская гарадская бібліятэка". 21 лютага сябры аматарскага аб'яднання "Суразмоўніца" прымілі ўдзел у 13-й Агульнанацыйнай дыктоўцы, напісаўши



Дыктоўка ў Мінойтаўской бібліятэцы



Дыктоўка ў Лідскім бібліятэчным філіяле № 6 (Слабада)



Дыктоўка ў Дзітвянской бібліятэцы



Дыктоўка ў Дварышчанской бібліятэцы



Дыктоўка ў Лідской раённой бібліятэцы



Дыктоўка ў Лідскім бібліятэчным філіяле № 3 (Маладзечна)



Дыктоўка ў Бярозаўской гарадской бібліятэцы

текст Васіля Быкава "На Чорных лядах".

Тым жа днём у філіяле "Лідская гарадская бібліятэка № 6 імя В. Таўлай" ладзілася літаратурная гасцёўня "Родная мова - матчына мова, ззяе вясёлкай кожнае слова". Присутным быў прымінаны для дыктоўкі тэкст А. Карпюка "Данута", усе з ахвотай і выдатна яе напісалі. Падчас мерапрыемства гучалі вершы і песні на роднай мове. Дадаткам біблі-

ятэкар правяла агляд кніг "Адкрываю... нанова беларускае слова".

21 лютага філіял "Дварышчанская сельская бібліятэка" за прасіў вучняў 5-га класа ДУА "Дварышчанскі вучэбна-педагагічны комплекс дзіцячы сад-сярэдняя школа" адзначыць Міжнародны дзень роднай мовы паэтычнай сустрэчай "І прыгожа лъюща на прасторы слова беларускай мовы". Свае веды вучні прадэманстравалі адгадваючы загадкі, збира-

ючы прыказкі і напісаўшы дыктоўку, якую прымінавала настаўніца беларускай мовы І.Л. Шостак.

Апошнімі ўдзел у дыктоўцы прымілі чытачы філіяла "Лідская гарадская бібліятэка № 3", дзе ў рамках гадзіны роднай мовы "І прыгожа лъюща на прасторы слова беларускай мовы" 22 лютага прайшла дыктоўка. Тут тэкст з аповесці А. Карпюка "Данута" пісалі ў асноўным сябры лідскіх арганізацый ТБМ. Чытала А.Я. Папковіч.

Прайшлі мерапрыемствы і ў іншых бібліятэчных філіялах раёна. Да прыкладу:

20 лютага ў рамках дзіцячага клуба "Буслік" філіяла "Лідская гарадская бібліятэка № 2" прайшла пазнавальна сцяжынка "Чаму знікаюць слова?", прымінаны да Міжнароднага дня роднай мовы.

Да Міжнароднага дня роднай мовы 20 лютага прайшла літаратурная вечарына "Роднаму слову прызнанне ў любові" у філіяле "Тарноўская сельская бібліятэка".

21 лютага філіял "Лідская гарадская дзіцячая бібліятэка" за прасіў науচэнцаў 3А класа ДУА "Сярэдняя школа № 8 г.Ліды" на літаратурную палітру "Беларуское роднае слова, ты на крылах бусліных ляціш", прысвечаную Міжнароднаму дню роднай мовы.

21 лютага да Міжнароднага дня роднай мовы ў філіяле "Лідская гарадская бібліятэка № 1" адбыўся паэтычны вянок па творах беларускіх паэтў "У мовы роднай - роднае карэнне", і так па ўсіх філіялах.

Міжнародны дзень роднай мовы - нагода для носьбітаў любой мовы яшчэ раз задумашца аб лёсে той адзінай, якую мы завём роднай, якую чуем упершыню з матчыных вуснаў, на якой размаўлялі нашыя працкі. А дыктоўка дае магчымасць праверыць уласную пісьменнасць, садзейнічае развіццю патрыятызму, павагі да роднай культуры.

**Бібліятэкар аддзела бібліятэчнага маркетынгу
К.С. Сандакова.**

Да Міжнароднага дня роднай мовы ў Лідзе адбыўся штогадовы квэст ад платформы

Say.by

22-га лютага да Міжнароднага дня роднай мовы ў Лідзе адбыўся штогадовы квэст ад платформы падтрымкі жывой беларускай мовы Say.by. Згуляць у квэстмаглі ўсе ахвочыя без узроставых абмежаванняў.

Каб праўсці квэст трэба было абысці тры лакацыі: адшукаць QR коды ў кафэ хуткага харчавання "Тутака", у кавярні "Добрая кава" і кафэ "Тамака". Усяго было 13 пытанняў, і за кожны правільны адказ удзельнікі раскрывалі сімвал закадаванай фразы квэсту. Праўшоўшы паспяхова ўсе вырабаванні можна было атрымаць - "Я (люблю) РОДНУЮ МОВУ".

У пытаннях трэба было: адгадаць беларускія загадкі; пакуль гучыць урывак песні беларускай выкананіцца Palina - "Як ты" або ўрывак з перакладзенага фільма "Вядзьмар" студыяй дыктарскага агучвання пабеларуску Gavarun.by адшукаць ў прапанаваных тэкстах слова, якія не супадаюць з арыгіналам. Напісаць правільна пад дыктоўку знакамітых цытат і шмат інш.

Квэст доўжыўся ўвесі дзень і пад заканчэнне працоўнага часу кафэ "Ту-

- 5. Дзіяна;
- 6. Зміцер;
- 7. Вікторыя;
- 8. Антон.

23-га лютага ў банкетнай зале кафэ хуткага харчавання "Тутака" адбылося ўрачыстае ўзнагароджанне. Кіраўнік платфор-



така" ў 0:00 быў завершаны.

Падсумаваўшы вынікі былі вызначаны 8 паспяховых удзельнікаў сярод якіх былі вылучаны прызёры 1-га, 2-га і 3-га месца, якія спрэвіліся першыя:

1. Ксенія;
2. Валерый;
3. Дар'я;
4. Антон;

мы Say.by Аляксандар Шастаковіч прывітаў ўсіх пераможцаў квэсту з Міжнародным днём роднай мовы і выдатна завершаным квэстам. Усе паспяховыя ўдзельнікі атрымалі арыгінальныя прызы ад платформы Say.by. А заняўшыя 1-е, 2-е і 3-е месцы ў дадатак атрымалі грошовыя сэргтыфікаты

ад "Тутака" па 10 рублёў, "Добрай кавы" па 5 рублёў і "Тамака" па 10 рублёў.

Мы шчыра дзякуем усім, хто прыняў удзел у квэсце ў падтрымку беларускай мовы.

З Міжнародным днём роднае мовы!

Алег Лазоўскі.

Рэдактар Станіслаў Вацлававіч Суднік

Рэдакцыйная камегія:

Алена Анісім, Юрэс Бабіч, Юлія Бажок,
Марыя Баравік, Аляксей Карпенка, Эла Оліна, Ігар
Пракаповіч, Аляксей Пяткевіч, Станіслав Суднік,
Павел Сцяцко, Людвіка Таўгень, Алег Трусаў,
Дзяніс Тушынскі, Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbt-mova.by/> <http://belkiosk.by/>

Заснавальнік:

ТБМ імя Францішка Скарыны.

Пасведчанне аб зарэгістрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даўгіна.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by



"Загаўліны" ў Кальчунах

Апошні вечар перед Вялікім пастом у аўторак 25 лютага ў Кальчунах Ашмянскага раёна прышлоўся прадыцыях і звычаях продкаў. У "тлусты аўторак" у мясцовы аздзеле культуры і вольнага часу сабраліся добрыя вясёлья аднавяскоўцы, каб разам пайдзельнічаць у тэатралізаваным абрадавым дзеянні "Загаўліны", зладзіць "прабачальную бяседу", "прачыгнуць калодку", патан-



чыць, выявіць спрыт у заплятанні кос са стужак, прадставіць свае асабістыя рэцэпты падрыхтоўкі беларускіх страў, паспрабаваць усякіх смачнасцяў ад гаспадара і гаспадыні: традыцыйных ласункаў і пахучых мясных страў!

Кальчуны - эта каталіцкае аграмястечка, а ў беларускіх каталікоў гэты дзень завецца "Запусты", у Кальчунах - "Загаўліны", ад слова "загаўляцца", г.зн наесціся сыгна тлустай мясной ежы перад пастом?! Гэты абраў быў звычайнік для гэтай мясцовасці да пачатку 90-х, потым быў забыты. А вось чатыры гады назад загадчыца аздзела культуры і вольнага часу аг. Кальчуны Кагадоўская Сняжана Іосіфаўна з супрацоўнікамі аднавілі гэту традыцыю і цяпер ужо падтрымліваюць кожны год. Гэтым разам абраў пачаўся абыходам двароў групай пераапранутых з возам з канём, якія сабралі з хат жыхароў аграмястечка старыя рэчы, каб спаліць іх вечарам на агульным яркім вогнішчы! Пудзіла (ляльку, тыпу масленічнай) наслі з сабой па дварах (але потым не спалілі!). Яе падол ірвалі на часткі, для таго каб потым закапаць у гародах аграместачкоўцу для павелічэння ўраджайнасці. Потым усе разам сабраліся ў імправізаванай хаце на вячоркі. Перад уваходам усім прыйшлося пераскочыць цераз "бервяно" і пачаставацца смачнай духмянай напіўкай для весялосці! Гасцінныя гаспадары разам з гасцямі накрылі агульныя сталы. Тут можна

было ўбачыць і тэатралізацыю цікавай традыцыі: прыбраўшы бярозавае палена як нованараджанае дзіця, яго падарылі незамужнія дзяўчыні, каб яна сёлета вышла замуж. А вось нежанатым хлопцам прывязвалі да нагі бярозавыя палены, і тыя павінны быў ці хадзіць з імі ці адкупіцца - у нашым выпадку замест водкупу спявалі песню. Запальным стаў выступ самабытнага песеннага калектыва са Смаргонскага раёна "Валычанка" з народнымі шумавымі музичнымі прыладамі побытавага паходжання. Пасля вячэры стала з ежай пакрылі чыстымі белымі абрусамі і ахінулі ў кажух для павелічэння дастатку і багацця. Пасля гэтага пачаліся вясёлья народныя танцы! Свята працягвалася дапазна! Усе яго ўдзельнікі атрымалі яркія ўражанні і смачныя пачастункі, каб, загавеўшыся ад душы, сем тыдняў шчыра папасціца.

Па матэрыялах аздзела метадычнай працы ГУК "Ашмянскі РЦК" і карэспандэнтам аматара Альфрэда Мікуса.

*Аўтары цалкам адказныя за падбор і дакладнасць прыведзенай інфармацыі.
Рэдакцыя рукапісы не вяртае.*

Газета надрукавана ў Лідскай друкарні.
231300, г. Ліда, вул. Ленінская, 23.

Выдавец: Установа інфармацыі "Выдавецкі дом ТБМ".
Газета падпісана да друку 2.03.2020 г. у 17.00. Замова № 387.
Аб'ём 2 друкаваныя аркушы. Наклад 1500 асобнікаў.

Падпісны інಡекс: 63865.

*Кошт падпіскі: 1 мес.- 2,61 руб., 3 мес.- 7,83 руб.
Кошт у розницу: падамоўленасці.*